

ਬੀ.ਸੀ. ਫੇਅਰ ਫਾਰਮਾਕੇਅਰ ਪਲੈਨ

ਫੇਅਰ ਫਾਰਮਾਕੇਅਰ ਪਲੈਨ, ਡਾਕਟਰ ਦੀ ਪਰਚੀ ਨਾਲ ਮਿਲਣ ਵਾਲੀਆਂ ਯੋਗ ਦਵਾਈਆਂ ਅਤੇ ਚੋਣਵੀਆਂ ਮੈਡੀਕਲ ਸਪਲਾਈਆਂ ਦੇ ਖਰਚਿਆਂ ਵਿਚ ਬ੍ਰਿਟਿਸ਼ ਕੋਲੰਬੀਅਨਾਂ ਦੀ ਮਦਦ ਕਰਦੀ ਹੈ।

ਫੇਅਰ ਫਾਰਮਾਕੇਅਰ ਪਲੈਨ ਦੀ ਕਵਰੇਜ ਆਮਦਨ ਉੱਪਰ ਆਧਾਰਿਤ ਹੈ।
ਜਿੰਨੀ ਤੁਹਾਡੀ ਆਮਦਨ ਘੱਟ ਹੈ, ਓਨੀ ਜ਼ਿਆਦਾ ਮਦਦ ਤੁਹਾਨੂੰ ਮਿਲਦੀ ਹੈ।
ਰਜਿਸਟਰ ਹੋਣ ਦਾ ਕੋਈ ਖਰਚਾ ਨਹੀਂ ਹੈ ਅਤੇ ਕੋਈ ਪ੍ਰੀਮੀਅਮ ਨਹੀਂ ਦੇਣੇ ਪੈਂਦੇ।

ਫੇਅਰ ਫਾਰਮਾਕੇਅਰ ਪਲੈਨ ਵਿਚ ਕੌਣ ਸ਼ਾਮਲ ਹੋ ਸਕਦਾ ਹੈ?

- ਬੀ.ਸੀ. ਦੇ ਉਹ ਵਸਨੀਕ ਜਿਹੜੇ ਇਸ ਸਮੇਂ ਮੈਡੀਕਲ ਸਰਵਿਸਿਜ਼ ਪਲੈਨ (ਐੱਮ ਐੱਸ ਪੀ) ਦੀ ਕਵਰੇਜ ਵਿਚ ਸ਼ਾਮਲ ਹਨ।
- ਨਾਂ ਦਰਜ ਪਰਿਵਾਰ ਨਾਲ ਹੁੰਦਾ ਹੈ। ਤੁਹਾਡੇ ਪਰਿਵਾਰ ਵਿਚ ਤੁਸੀਂ, ਜੇ ਹੋਵੇ ਤਾਂ ਤੁਹਾਡੀ ਪਤਨੀ/ਪਤੀ (ਸਪਾਉਸ) ਅਤੇ ਤੁਹਾਡੇ ਜਾਂ ਤੁਹਾਡੀ ਪਤਨੀ/ਪਤੀ ਦੇ ਬੀ. ਸੀ. ਐੱਮ ਐੱਸ ਪੀ ਕੌਨਟਰੈਕਟ ਉੱਪਰਲੇ ਨਿਰਭਰ ਬੱਚੇ ਸ਼ਾਮਲ ਹੋ।

ਮੈਂ ਕਿਵੇਂ ਰਜਿਸਟਰ ਹੋ ਸਕਦਾ/ਸਕਦੀ ਹਾਂ?

- [ਔਨਲਾਈਨ](#), ਫੋਨ ਰਾਹੀਂ ਜਾਂ ਡਾਕ ਰਾਹੀਂ। ਵੇਰਵਿਆਂ ਲਈ ਸਫਾ 2 ਦੇਖੋ।

ਪਲੈਨ ਲਈ ਰਜਿਸਟਰ ਹੋਣ ਲਈ ਮੈਨੂੰ ਕਿਹੜੀਆਂ ਚੀਜ਼ਾਂ ਦੀ ਲੋੜ ਹੈ?

ਪਰਿਵਾਰ ਦੇ ਸਾਰੇ ਮੈਂਬਰਾਂ ਲਈ:

- ਨਿੱਜੀ ਹੈਲਥ ਨੰਬਰ, ਜੋ ਕਿ ਤੁਹਾਡੇ ਬੀ.ਸੀ. ਸਰਵਿਸਿਜ਼ ਕਾਰਡ ਉੱਪਰ ਹੈ
- ਜਨਮ ਦੀਆਂ ਤਰੀਕਾਂ

ਤੁਹਾਡੇ ਅਤੇ ਤੁਹਾਡੀ ਪਤਨੀ/ਪਤੀ ਲਈ:

- ਸੋਸ਼ਲ ਇਨਸ਼ੂਰੈਂਸ ਨੰਬਰ
- ਪਿਛਲੇ ਦੋ ਸਾਲਾਂ ਦੀ ਤੁਹਾਡੀ ਕੁੱਲ ਆਮਦਨ (ਤੁਹਾਡੀ ਇਨਕਮ ਟੈਕਸ ਰੀਟਰਨ ਉੱਪਰ ਲਾਈਨ 23600)
- ਕਿਸੇ ਵੀ ਰਜਿਸਟਰਡ ਡਿਸਟ੍ਰਿਬਿਊਟਰੀ ਸੇਵਿੰਗਜ਼ ਪਲੈਨ (ਆਰ ਡੀ ਐੱਸ ਪੀ) ਤੋਂ ਤੁਹਾਡੇ ਵਲੋਂ ਦੋ ਸਾਲ ਪਹਿਲਾਂ ਲਈ ਗਈ ਕੋਈ ਆਮਦਨ (ਲਾਈਨ 12500)

ਤੁਹਾਡੇ ਰਜਿਸਟਰ ਹੋਣ ਤੋਂ ਬਾਅਦ:

- ਅਸੀਂ ਤੁਹਾਨੂੰ ਇਕ ਸਹਿਮਤੀ ਫਾਰਮ ਡਾਕ ਰਾਹੀਂ ਭੇਜਾਂਗੇ ਤਾਂ ਜੋ ਅਸੀਂ ਕੈਨੇਡਾ ਰੈਵੇਨਿਊਊ ਏਜੰਸੀ (ਸੀ ਆਰ ਏ) ਨਾਲ ਤੁਹਾਡੀ ਆਮਦਨ ਚੈੱਕ ਕਰ ਸਕੀਏ।
- ਸਹਿਮਤੀ ਫਾਰਮ 'ਤੇ ਦਸਖਤ ਕਰੋ ਅਤੇ ਸਾਨੂੰ ਵਾਪਸ ਕਰੋ।
- ਅਸੀਂ ਕੈਨੇਡਾ ਰੈਵੇਨਿਊਊ ਏਜੰਸੀ ਨਾਲ ਤੁਹਾਡੀ ਨਿਰੋਲ ਆਮਦਨ ਦੀ ਤਸਦੀਕ ਕਰਾਂਗੇ।

ਤੁਹਾਡੀ ਕਵਰੇਜ, ਤੁਹਾਡੇ ਰਜਿਸਟਰ ਹੋਣ ਤੋਂ ਬਾਅਦ ਤੁਹਾਡੇ ਵਲੋਂ ਖਰੀਦੀਆਂ ਜਾਣ ਵਾਲੀਆਂ ਯੋਗ ਦਵਾਈਆਂ ਜਾਂ ਮੈਡੀਕਲ ਸਪਲਾਈਆਂ ਦੇ ਖਰਚਿਆਂ 'ਤੇ ਲਾਗੂ ਹੁੰਦੀ ਹੈ।

ਤੁਹਾਨੂੰ ਸਿਰਫ ਇਕ ਵਾਰ ਰਜਿਸਟਰ ਹੋਣ ਦੀ ਲੋੜ ਹੈ। ਤੁਹਾਡੀ ਕਵਰੇਜ ਦਾ ਪੱਧਰ ਹਰ ਸਾਲ ਆਪਣੇ ਆਪ ਹੀ ਅਪਡੇਟ ਹੋ ਜਾਂਦਾ ਹੈ।

ਜੇ ਮੇਰੀ ਜਾਣਕਾਰੀ ਬਦਲ ਜਾਵੇ ਤਾਂ ਕੀ ਮੈਨੂੰ ਦੱਸਣ ਦੀ ਲੋੜ ਹੈ?

ਤੁਹਾਨੂੰ ਆਪਣੀ ਆਮਦਨ ਦੀ ਜਾਣਕਾਰੀ ਬਾਰੇ ਦੱਸਣ ਦੀ ਲੋੜ ਨਹੀਂ ਹੈ। ਤੁਹਾਡੀ ਆਮਦਨ ਹਰ ਸਾਲ ਕੈਨੇਡਾ ਰੈਵੇਨਿਊਊ ਏਜੰਸੀ ਤੋਂ ਚੈੱਕ ਕੀਤੀ ਜਾਂਦੀ ਹੈ। ਪਰ ਜੇ ਤੁਹਾਡੇ ਪਰਿਵਾਰ ਦੀ ਮੈਂਬਰਸ਼ਿਪ ਵਿਚ ਤਬਦੀਲੀ ਹੁੰਦੀ ਹੈ (ਉਦਾਹਰਣ ਲਈ, ਵਿਆਹ, ਸੈਪਾਰੇਸ਼ਨ, ਤਲਾਕ ਜਾਂ ਮੌਤ ਰਾਹੀਂ) ਤਾਂ ਕਿਰਪਾ ਕਰਕੇ ਸਾਡੇ ਨਾਲ ਸੰਪਰਕ ਕਰੋ ਤਾਂ ਜੋ ਅਸੀਂ ਤੁਹਾਡੀ ਅਸਿਸਟੈਂਸ (ਮਦਦ) ਨੂੰ ਅਡਜਸਟ ਕਰ ਸਕੀਏ।

...2

ਫੇਅਰ ਫਾਰਮਾਕੇਅਰ ਕਿਵੇਂ ਕੰਮ ਕਰਦੀ ਹੈ?

ਫੇਅਰ ਫਾਰਮਾਕੇਅਰ ਪਲੈਨ ਹੇਠ, ਤੁਸੀਂ ਆਪਣੀ ਕਟੌਤੀ (ਡਿਡਕਟੇਬਲ) ਪੂਰੀ ਕਰ ਲੈਣ ਤੱਕ ਆਪਣੇ ਪਰਿਵਾਰ ਦੀਆਂ ਡਾਕਟਰ ਦੀ ਪਰਚੀ ਨਾਲ ਮਿਲਣ ਵਾਲੀਆਂ ਦਵਾਈਆਂ ਦਾ ਖਰਚਾ ਦਿੰਦੇ ਹੋ। ਆਪਣੀ ਕਟੌਤੀ ਪੂਰੀ ਕਰ ਲੈਣ ਤੋਂ ਬਾਅਦ, ਬਾਕੀ ਬਚਦੇ ਸਾਲ ਲਈ ਯੋਗ ਖਰਚਿਆਂ ਵਿਚ ਫਾਰਮਾਕੇਅਰ ਮਦਦ ਕਰਦੀ ਹੈ।

ਜਨਵਰੀ		ਦਸੰਬਰ
ਕਟੌਤੀ ਹੋ ਜਾਣ ਤੱਕ:	ਕਟੌਤੀ ਹੋਣ ਤੋਂ ਬਾਅਦ:	ਪਰਿਵਾਰ ਦੀ ਵੱਧ ਤੋਂ ਵੱਧ ਹੱਦ 'ਤੇ ਪਹੁੰਚ ਜਾਣ ਤੋਂ ਬਾਅਦ
ਤੁਸੀਂ 100 ਪ੍ਰਤੀਸ਼ਤ ਦਿੰਦੇ ਹੋ	ਤੁਸੀਂ 30 ਪ੍ਰਤੀਸ਼ਤ ਦਿੰਦੇ ਹੋ ਫਾਰਮਾਕੇਅਰ 70 ਪ੍ਰਤੀਸ਼ਤ ਦਿੰਦੀ ਹੈ	ਫਾਰਮਾਕੇਅਰ 100 ਪ੍ਰਤੀਸ਼ਤ ਦਿੰਦੀ ਹੈ

ਆਪਣੀ ਫੇਅਰ ਫਾਰਮਾਕੇਅਰ ਕਟੌਤੀ ਅਤੇ ਪਰਿਵਾਰ ਲਈ ਵੱਧ ਤੋਂ ਵੱਧ ਹੱਦ ਦਾ ਅੰਦਾਜ਼ਾ ਲਾਉਣ ਲਈ, ਸਾਡਾ ਆਨਲਾਈਨ ਕੈਲਕੂਲੇਟਰ ਵਰਤੋ: www.gov.bc.ca/pharmacare/fairpharmacare-estimator.

“ਯੋਗ” ਖਰਚੇ ਕਿਹੜੇ ਹਨ?

- ਯੋਗ ਖਰਚੇ ਉਹ ਵੱਧ ਤੋਂ ਵੱਧ ਰਕਮਾਂ ਹਨ ਜਿਹੜੀਆਂ ਫਾਰਮਾਕੇਅਰ ਡਾਕਟਰ ਦੀ ਪਰਚੀ ਨਾਲ ਮਿਲਣ ਵਾਲੀ ਦਵਾਈ, ਮੈਡੀਕਲ ਸਪਲਾਈ, ਜਾਂ ਫਾਰਮੇਸੀ ਦੀ ਦਵਾਈ ਬਣਾਉਣ ਦੀ ਫੀਸ ਲਈ ਦਿੰਦੀ ਹੈ।
- ਸਿਰਫ ਯੋਗ ਖਰਚੇ ਹੀ ਤੁਹਾਡੀ ਕਟੌਤੀ ਅਤੇ ਪਰਿਵਾਰ ਲਈ ਵੱਧ ਤੋਂ ਵੱਧ ਹੱਦ ਵੱਲ ਗਿਣੇ ਜਾਂਦੇ ਹਨ।

ਮੇਰੀ “ਕਟੌਤੀ” ਕੀ ਹੈ?

- ਕਟੌਤੀ (ਡਿਡਕਟੇਬਲ) ਪੈਸਿਆਂ ਦੀ ਉਹ ਰਕਮ ਹੈ ਜਿਹੜੀ ਤੁਹਾਡੇ ਪਰਿਵਾਰ ਨੂੰ, ਹਰ ਸਾਲ ਡਾਕਟਰ ਦੀ ਪਰਚੀ ਨਾਲ ਮਿਲਣ ਵਾਲੀਆਂ ਯੋਗ ਦਵਾਈਆਂ ਅਤੇ ਮੈਡੀਕਲ ਸਪਲਾਈ ਦੇ ਖਰਚਿਆਂ ਲਈ, ਫਾਰਮਾਕੇਅਰ ਵਲੋਂ ਤੁਹਾਡੇ ਯੋਗ ਖਰਚਿਆਂ ਦੀ 70 ਪ੍ਰਤੀਸ਼ਤ ਦੇਣਾ ਸ਼ੁਰੂ ਕਰਨ ਤੋਂ ਪਹਿਲਾਂ ਦੇਣ ਦੀ ਲੋੜ ਹੈ।
- ਜਿਨ੍ਹਾਂ ਪਰਿਵਾਰਾਂ ਵਿਚ ਕੋਈ ਅਜਿਹਾ ਸ਼ਾਮਲ ਹੈ ਜਿਸ ਦਾ ਜਨਮ 1940 ਤੋਂ ਪਹਿਲਾਂ ਹੋਇਆ ਹੈ, ਉਸ ਨੂੰ 75 ਪ੍ਰਤੀਸ਼ਤ ਕਵਰੇਜ ਮਿਲਦੀ ਹੈ।

ਮੇਰੀ “ਪਰਿਵਾਰ ਦੀ ਵੱਧ ਤੋਂ ਵੱਧ ਹੱਦ” ਕੀ ਹੈ?

- ਪਰਿਵਾਰ ਦੀ ਵੱਧ ਤੋਂ ਵੱਧ ਹੱਦ ਉਹ ਰਕਮ ਹੈ ਜਿਹੜੀ ਤੁਹਾਡੇ ਪਰਿਵਾਰ ਨੂੰ, ਹਰ ਸਾਲ ਡਾਕਟਰ ਦੀ ਪਰਚੀ ਨਾਲ ਮਿਲਣ ਵਾਲੀਆਂ ਦਵਾਈਆਂ ਅਤੇ ਮੈਡੀਕਲ ਸਪਲਾਈ ਦੇ ਖਰਚਿਆਂ ਲਈ, ਫਾਰਮਾਕੇਅਰ ਵਲੋਂ ਤੁਹਾਡੇ ਯੋਗ ਖਰਚਿਆਂ ਦੀ 100 ਪ੍ਰਤੀਸ਼ਤ ਦੇਣਾ ਸ਼ੁਰੂ ਕਰਨ ਤੋਂ ਪਹਿਲਾਂ ਦੇਣ ਦੀ ਲੋੜ ਹੈ।

ਮੈਨੂੰ ਕਿੰਨੀ ਮਦਦ ਮਿਲ ਸਕਦੀ ਹੈ?

- ਮਦਦ (ਅਸਿਸਟੈਂਸ) ਤੁਹਾਡੇ ਪਰਿਵਾਰ ਦੀ ਦੋ ਸਾਲ ਪਹਿਲਾਂ ਦੀ ਨਿਰੋਲ ਆਮਦਨ 'ਤੇ ਆਧਾਰਿਤ ਹੁੰਦੀ ਹੈ। ਉਦਾਹਰਣ ਲਈ, ਸਾਲ 2021 ਲਈ ਤੁਹਾਡੀ ਮਦਦ ਦਾ ਪੱਧਰ 2019 ਦੀ ਤੁਹਾਡੇ ਪਰਿਵਾਰ ਦੀ ਨਿਰੋਲ ਆਮਦਨ 'ਤੇ ਆਧਾਰਿਤ ਹੈ।
- ਆਪਣੀ ਕਵਰੇਜ ਦੇ ਐਸਟੀਮੇਟ ਲਈ, www.gov.bc.ca/pharmacare/fairpharmacare-estimator 'ਤੇ ਜਾਓ।

ਜੇ ਮੈਨੂੰ ਵਾਧੂ ਮਦਦ ਦੀ ਲੋੜ ਹੋਵੇ ਤਾਂ ਕੀ ਹੋਵੇਗਾ?

- ਜੇ ਪਿਛਲੇ ਦੋ ਸਾਲਾਂ ਵਿਚ ਤੁਹਾਡੀ ਨਿਰੋਲ ਆਮਦਨ 10 ਪ੍ਰਤੀਸ਼ਤ ਜਾਂ ਜ਼ਿਆਦਾ ਘਟ ਗਈ ਹੋਵੇ ਤਾਂ ਕਿਰਪਾ ਕਰਕੇ ਹੈਲਥ ਇਨਸ਼ੂਰੈਂਸ ਬੀ ਸੀ ਨਾਲ ਸੰਪਰਕ ਕਰੋ। ਹੋ ਸਕਦਾ ਹੈ ਕਿ ਤੁਸੀਂ ਵੱਧ ਮਦਦ ਲੈਣ ਦੇ ਹੱਕਦਾਰ ਹੋ ਸਕੋ।
- ਜੇ ਤੁਹਾਨੂੰ ਸਾਲ ਦੇ ਮੁਢਲੇ ਦਿਨਾਂ ਵਿਚ ਆਪਣੀਆਂ ਡਾਕਟਰ ਦੀ ਪਰਚੀ ਨਾਲ ਮਿਲਣ ਵਾਲੀਆਂ ਦਵਾਈਆਂ ਦਾ ਖਰਚਾ ਦੇਣ ਵਿਚ ਮੁਸ਼ਕਲ ਆ ਰਹੀ ਹੋਵੇ ਤਾਂ ਤੁਸੀਂ ਕਟੌਤੀ ਦੀ ਮਹੀਨਾਵਾਰ ਪੇਮੈਂਟ ਦੀ ਚੋਣ ਵਰਤਣ ਦੇ ਯੋਗ ਹੋ ਸਕਦੇ ਹੋ।
- ਜ਼ਿਆਦਾ ਮਦਦ ਜਾਂ ਕਟੌਤੀ ਦੀ ਮਹੀਨਾਵਾਰ ਪੇਮੈਂਟ ਦੀ ਚੋਣ ਬਾਰੇ ਜ਼ਿਆਦਾ ਜਾਣਕਾਰੀ ਲਈ, www.gov.bc.ca/pharmacare/increasedassistance 'ਤੇ ਜਾਓ।

ਸੰਪਰਕ ਲਈ ਜਾਣਕਾਰੀ

ਫੇਅਰ ਫਾਰਮਾਕੇਅਰ ਲਈ ਰਜਿਸਟਰ ਹੋਵੋ:

<https://my.gov.bc.ca/ahdc>

ਫਾਰਮਾਕੇਅਰ ਦੇ ਵੈੱਬਸਾਈਟ 'ਤੇ ਜਾਓ:

www.gov.bc.ca/pharmacare

ਹੈਲਥ ਇਨਸ਼ੂਰੈਂਸ ਬੀ ਸੀ (ਐੱਚ ਆਈ ਬੀ ਸੀ) ਨੂੰ ਫੋਨ ਕਰੋ:

ਵੈਨਕੂਵਰ ਅਤੇ ਲੋਅਰ ਮੇਨਲੈਂਡ ਤੋਂ ਫੋਨ ਕਰੋ:

604-683-7151

ਬਾਕੀ ਬੀ. ਸੀ. ਤੋਂ ਫੋਨ ਕਰੋ:

1-800-663-7100

ਹੈਲਥ ਇਨਸ਼ੂਰੈਂਸ ਬੀ ਸੀ (ਐੱਚ ਆਈ ਬੀ ਸੀ) ਫਾਰਮਾਕੇਅਰ ਅਤੇ ਮੈਡੀਕਲ ਸਰਵਿਸਿਜ਼ ਪਲੈਨ ਨੂੰ ਚਲਾਉਂਦਾ ਹੈ। ਐੱਚ ਆਈ ਬੀ ਸੀ ਦੇ ਕਸਟਮਰ ਸਰਵਿਸ ਏਜੰਟ ਸੇਮਵਾਰ ਤੋਂ ਸ਼ੁਕਰਵਾਰ ਤੱਕ, ਸਵੇਰ ਦੇ 8 ਵਜੇ ਤੋਂ ਸ਼ਾਮ ਦੇ 8 ਵਜੇ ਤੱਕ ਅਤੇ ਸਨਿਚਰਵਾਰ ਨੂੰ ਸਵੇਰ ਦੇ 8 ਵਜੇ ਤੋਂ ਬਾਅਦ ਦੁਪਹਿਰ 4 ਵਜੇ ਤੱਕ ਮੌਜੂਦ ਹੁੰਦੇ ਹਨ।